



## कुलगीत दिल्ली विश्वविद्यालय

जयति जय जय-जयति जय जय  
ज्ञान का आलोक अनुपम  
श्रेष्ठ सुन्दर दिव्य दिल्ली  
विश्व विद्यालय विहंगम

सकल वसुधा निज कुटुंब की  
भावना संस्कृति सनातन  
आधुनिक शिक्षा पुरातन  
ज्ञान धाराओं का संगम  
देश की स्वाधीनता हित  
भूमिका शत कोटि वंदन  
निष्ठा धृति सत्यम के मंगल  
दिव्य भावों का समागम  
जयति जय जय-जयति जय जय  
ज्ञान का आलोक अनुपम

भव्य महाविद्यालयों के  
परिसरों से चिर सुशोभित  
श्रेष्ठ गुरुजन कर रहे नित  
छात्र और छात्राएँ दीक्षित  
सद्चरित्राचार पावन  
साधना संकल्प संयम  
नवल वैश्विक चेतना  
नव क्रान्ति संस्कारों का उद्गम  
जयति जय जय-जयति जय जय  
ज्ञान का आलोक अनुपम  
श्रेष्ठ सुन्दर दिव्य दिल्ली  
विश्वविद्यालय विहंगम

रचनाकार  
गजेन्द्र सोलंकी  
अंतरराष्ट्रीय कवि, गीतकार